

## ಗಾಯತ್ರೀ ಭುಜಂಗ ಸ್ತೋತ್ರಂ

- ಉಷಃಕಾಲಗಮ್ಯಾ ಮುದಾತ್ತ ಸ್ವರೂಪಾಂ  
ಅಕಾರಪ್ರವಿಷ್ಟಾ ಮುದಾರಾಂಗಭೂಷಾಮ್ |  
ಅಜೇಶಾದಿ ವಂದ್ಯಾಮಜಾರ್ಚಾಂಗಭಾಜಾಂ  
ಅನೌಪಮ್ಯರೂಪಾಂ ಭಜಾಮ್ಯಾದಿ ಸಂಧ್ಯಾಮ್ || 1
- ಸದಾ ಹಂಸಯಾನಾಂ ಸ್ಫುರದ್ರತ್ನ ವಸ್ತಾಂ  
ವರಾಭೀತಿ ಹಸ್ತಾಂ ಖಗಾಮ್ನಾಯರೂಪಾಮ್ |  
ಸ್ಫುರತ್ಸ್ವಾ ಧಿಕಾಮಕ್ಷಮಾಲಾಂ ಚ ಕುಂಭಂ  
ದಧಾನಾಮಹಂ ಭಾವಯೇ ಪೂರ್ವಸಂಧ್ಯಾಮ್ || 2
- ಪ್ರವಾಲ ಪ್ರಕೃಷ್ಣಾಂಗ ಭೂಷೋಜ್ಜ್ವಲಂತೀಂ  
ಕಿರೀಟೋಲ್ಲಸದ್ರತ್ನ ರಾಜಪ್ರಭಾತಾಮ್ |  
ವಿಶಾಲೋರು ಭಾಸಾಂ ಕುಚಾಶ್ಲೇಷಹಾರಾಂ  
ಭಜೇ ಬಾಲಿಕಾಂ ಬ್ರಹ್ಮವಿದ್ಯಾಂ ವಿನೋದಾಮ್ || 3
- ಸ್ಫುರಚ್ಚಂದ್ರ ಕಾಂತಾಂ ಶರಚ್ಚಂದ್ರವಕ್ತ್ರಾಂ  
ಮಹಾಚಂದ್ರಕಾಂತಾದ್ರಿ ಪೀನಸ್ತನಾಥ್ಯಾಮ್ |  
ತ್ರಿಶೂಲಾಕ್ಷ ಹಸ್ತಾಂ ತ್ರಿನೇತ್ರಸ್ಯ ಪತ್ನೀಂ  
ವೃಷಾರೂಢಪಾದಾಂ ಭಜೇ ಮಧ್ಯಸಂಧ್ಯಾಮ್ || 4

ಷಡಾಧಾರರೂಪಾಂ ಷಡಾಧಾರಗಮ್ಯಾಂ  
 ಷಡಧ್ವಾತಿಶುದ್ಧಾಂ ಯಜುವೇದರೂಪಾಮ್ |  
 ಹಿಮಾದ್ರೇಸ್ಸುತಾಂ ಕುಂದ ದಂತಾವಭಾಸಾಂ  
 ಮಹೇಶಾರ್ಥದೇಹಾಂ ಭಜೇ ಮಧ್ಯಸಂಧ್ಯಾಮ್ || 5

ಸುಷುಮ್ನಾಂತರಸ್ಥಾಂ ಸುಧಾಸೇವ್ಯಮಾನಾಂ  
 ಉಕಾರಾಂತರಸ್ಥಾಂ ದ್ವಿತೀಯಸ್ವರೂಪಾಮ್ |  
 ಸಹಸ್ರಾರ್ಕಶ್ಚಿಂ ಪ್ರಭಾಸತ್ರಿನೇತ್ರಾಂ  
 ಸದಾ ಯೌವನಾಥ್ಯಾಂ ಭಜೇ ಮಧ್ಯಸಂಧ್ಯಾಮ್ || 6

ಸದಾಸಾಮಗಾನಾಂ ಪ್ರಿಯಾಂ ಶ್ಯಾಮಲಾಂಗೀಂ  
 ಅಕಾರಾಂತರಸ್ಥಾಂ ಕರೋಲ್ಲಾಸಿಚಕ್ರಾಮ್ |  
 ಗದಾಪದ್ಮಹಸ್ತಾಂ ಧ್ವನತ್ಪಾಂಚಜನ್ಯಾಂ  
 ಖಗೇಶೋಪವಿಷ್ಠಾಂ ಭಜೇ ಮಾಸ್ತಸಂಧ್ಯಾಮ್ || 7

ಪ್ರಗಲ್ಭಸ್ವರೂಪಾಂ ಸ್ಫುರತ್ಕಂಕನಾಥ್ಯಾಂ  
 ಅಹಂ ಲಂಬಮಾನ ಸ್ತನಪ್ರಾಂತಹಾರಾಮ್ |  
 ಮಹಾನೀಲರತ್ನ ಪ್ರಭಾಕುಂಡಲಾಭ್ಯಾಂ  
 ಸ್ಫುರತ್ಸ್ತೇರವಕ್ತ್ರಾಂ ಭಜೇ ತುರ್ಯಸಂಧ್ಯಾಮ್ || 8

ಸದಾತತ್ತ್ವಮಸ್ಯಾದಿ ವಾಕ್ಯೈಕಗಮ್ಯಾಂ  
ಮಹಾ ಮೋಕ್ಷಮಾರ್ಗೈಕ ಪಾಥೇಯರೂಪಾಮ್ |  
ಮಹಸಿದ್ಧವಿದ್ಯಾಧರೈಸ್ಸೇವ್ಯಮಾನಾಂ  
ಭಜೇಹಂ ಭವೋತ್ತಾರಣೀಂ ತುರ್ಯಸಂಧ್ಯಾಮ್ || 9

ಹೃದಂಭೋಜಮಧ್ಯೇ ಪರಾಮ್ನಾಯನೀಡೇ  
ಸುಖಾಸೀನ ಸದ್ರಾಜಹಂಸಾಂ ಮನೋಜ್ಞಾಮ್ |  
ಸದಾ ಹೇಮಭಾಸಾಂ ತ್ರಯೀವಿದ್ಯಮಧ್ಯಾಂ  
ಭಜಾಮ ಸ್ತುವಾಮೋ ವದಾಮ ಸ್ಮರಾಮಃ || 10

ಸದಾ ತತ್ತ್ವದೈಸ್ತೂಯಮಾನಾಂ ಸವಿತ್ರೀಂ  
ವರೇಣ್ಯಾಂ ಮಹಭರ್ಗರೂಪಾಂ ತ್ರಿನೇತ್ರಾಮ್ |  
ಸದಾ ದೇವದೇವಾದಿ ದೇವಸ್ಯಪತ್ನೀಂ  
ಅಹಂ ಧೀಮಹೀತ್ಯಾದಿ ಪಾದೈಕ ಜುಷ್ಠಾಮ್ || 11

ಅನಾಥಂ ದರಿದ್ರಂ ದುರಾಚಾರಯುಕ್ತಂ  
ಶರಂ ಸ್ಥೂಲಬುದ್ಧಿಂ ಪರಂ ಧರ್ಮಹೀನಮ್ |  
ತ್ರಿಸಂಧ್ಯಾಂ ಜಪಧ್ಯಾನಹೀನಂ ಮಹೇಶೀಂ  
ಪರಂ ಚಿಂತಯಾಮಿ ಪ್ರಸೀದ ತ್ವಮೇವ || 12

ಇತೀದಂ ಭುಜಂಗಂ ಪಟೇದ್ಯಸ್ತು ಭಕ್ತ್ಯಾ  
ಸಮಾಧಾಯ ಚಿತ್ತೇ ಸದಾ ಶ್ರೀ ಭವಾನೀಮ್ |  
ತ್ರಿಸಂಧ್ಯಸ್ವರೂಪಾಂ ತ್ರಿಲೋಕೈಕ ವಂದ್ಯಾಂ  
ಸ ಮುಕ್ತೋ ಭವೇತ್ಸರ್ವ ಪಾಪೈ ರಜಸ್ವಮ್ ||

13

|| ಇತಿ ಶ್ರೀ ಗಾಯತ್ರೀ ಭುಜಂಗ ಸ್ತೋತ್ರಂ ಸಂಪೂರ್ಣಮ್ ||

Vedam namam